



السلام علیکم ورحمۃ اللہ وبرکاتہ

بعض لوگ نبی کریم صلی اللہ علیہ وسلم پر ایمان اور آپ کی محبت و اطاعت کے وسیلہ کے درمیان اور آپ صلی اللہ علیہ وسلم کی ذات اور جاہ و مرتبہ کے وسیلہ کے درمیان کوئی فرق نہیں کرتے جبکہ بعض لوگ آپ کی زندگی میں آپ کی دعا کا وسیلہ لینے کے درمیان اور آپ کی وفات کے بعد آپ سے دعا طلب کرنے کے درمیان خلط ملط کر دیتے ہیں جس کے نتیجہ میں مشروع وسیلہ اور ممنوع وسیلہ کے درمیان تمیز مشکل ہو جاتی ہے کیا اس سلسلہ میں کوئی تفصیل ہے جس سے یہ اشکال دور ہو جائے اور ان باطل پرستوں کی تردید ہو جائے جو اس قسم کے مسائل میں مسلمانوں کو ابھائے رکھتے ہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد

یہ سچ ہے کہ بہت سے لوگ جمالت اور حق بات کی رہنمائی کرنے والوں کی قلت کے سبب مشروع اور وسیلہ اور ممنوع وسیلہ کے درمیان فرق نہیں کر پاتے حالانکہ دونوں کے درمیان بہت بڑا فرق ہے مشروع وسیلہ وہ ہے جس کے ساتھ اللہ نے رسولوں کو بھیجا آسمان سے کتابیں بنائیں اور جس کے لیے جن اور انسان کو پیدا کیا اور وہ ہے اللہ کی عبادت کرنا اس سے اور اس کے رسول صلی اللہ علیہ وسلم سے نیز تمام رسولوں اور مومنوں سے محبت کرنا اور اللہ و رسول صلی اللہ علیہ وسلم پر ان تمام باتوں پر ایمان لانا جن کی اللہ تعالیٰ اور اس کے رسول صلی اللہ علیہ وسلم نے خبر دی ہے مثلاً مرنے کے بعد دوبارہ زندہ ہونا جنت و جہنم اور وہ تمام باتیں جن کی اللہ اور اس کے رسول صلی اللہ علیہ وسلم نے خبر دی ہیں یہ سب جنت میں داخل ہونے جہنم سے نجات پانے اور دنیا و آخرت کی سعادت سے ہمکنار ہونے کے لیے مشروع وسیلہ ہیں۔

مشروع وسیلہ کی صورتوں میں سے یہ بھی ہے کہ اللہ سے اس کے اسماء و صفات اس کی محبت اس پر ایمان اور اپنے ان نیک اعمال کے وسیلہ سے دعا مانگی جائے جنہیں اللہ نے اپنے بندوں کے لیے مشروع فرمایا ہے اور انہیں اپنی رضا و خوشنودی اور جنت کے حصول نیز مشکلات سے نجات اور دنیا و آخرت میں تمام امور کی آسانی کا وسیلہ قرار دیا ہے جیسا کہ اللہ تعالیٰ کا ارشاد ہے:

وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ ... ۳ ... سورة الطلاق

”اور جو کوئی اللہ سے ڈرے گا تو اللہ اس کے لیے (بہر آفت میں) ایک راستہ نکال دے گا اور اس کو وہاں سے روزی دے گا جہاں سے اس کو گمان بھی نہ ہو۔“

اور فرمایا:

وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۚ ... سورة الطلاق

”اور جو کوئی اللہ سے ڈرے گا تو اللہ اس کے لیے اس کے کام میں آسانی کر دے گا۔“

اور فرمایا:

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ ... سورة الطلاق

”اور جو کوئی اللہ سے ڈرے گا تو اللہ اس کے گناہ اس پر سے اتار دے گا اور اس کو بڑا اجر دے گا۔“

اور فرمایا:

إِنَّ الْمُتَّقِينَ فِي جَنَّاتٍ وَعُيُونٍ ... سورة الذاریات

”بے شک پرہیزگار لوگ جنت اور چشموں میں ہوں گے۔“

اور فرمایا:

إِنَّ الْمُتَّقِينَ عِنْدَ رَبِّهِمْ جَنَّاتُ النَّعِيمِ ... سورة القلم

”بے شک پرہیزگاروں کے لیے ان کے مالک کے پاس نعمت کے باغات ہیں۔“

يَا أَيُّهَا الَّذِينَ آمَنُوا إِنَّ تَقْوَى اللَّهِ تَكْمِلُ لَكُمْ فَرَغَاتًا وَيُخَفِّرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ ۚ ۲۹ ... سورة الانفال

”اے ایمان والو! اگر تم اللہ سے ڈرتے رہو گے تو اللہ تعالیٰ تم کو ایک فیصلہ کی چیز دے گا اور تم سے تمہارے گناہ دور کر دے گا اور تم کو بخش دے گا اور اللہ تعالیٰ بڑے فضل والا ہے۔“

اس مضموم کی اور بھی بہت سی آیتیں وارد ہیں۔

مشروع و سید کی ایک صورت یہ بھی ہے کہ نبی کریم صلی اللہ علیہ وسلم کی محبت آپ صلی اللہ علیہ وسلم پر ایمان اور آپ صلی اللہ علیہ وسلم کی شریعت کی اتباع کے وسیلہ سے اللہ سے دعا مانگی جائے کیونکہ یہ سب عظیم ترین نیک اعمال اور قربت الہی کے بہترین وسائل میں سے ہیں۔

رہا آپ صلی اللہ علیہ وسلم کے جاہ و مرتبہ سے یا آپ صلی اللہ علیہ وسلم کی ذات سے یا آپ صلی اللہ علیہ وسلم کے حق سے یا دیگر انبیاء علیہ السلام اور صالحین رحمۃ اللہ علیہ کے جاہ و مرتبہ سے یا ان کی ذات سے یا ان کے حق سے و سید لینا تو یہ سب بدعت ہیں شریعت میں ان کی کوئی اصل نہیں بلکہ یہ شرک کے اسباب و وسائل میں سے ہیں کیونکہ صحابہ کرام رضوان اللہ عنہم اجمعین نے ایسا نہیں کیا جب کہ وہ نبی کریم صلی اللہ علیہ وسلم سے اور آپ کے حق سے سب سے زیادہ واقف تھے اگر اس میں کوئی بھلائی ہوتی تو انہوں نے ہم سے پہلے اسے کیا ہوتا اور ایسے ہی جب امیر المؤمنین عمر بن خطاب رضی اللہ تعالیٰ عنہ کے دور خلافت میں ایک بار قحط پڑا تو لوگوں نے نبی کریم صلی اللہ علیہ وسلم کی قبر کے پاس جا کر آپ کا و سید نہیں لیا اور نہ آپ صلی اللہ علیہ وسلم کی قبر کے پاس دعا کی بلکہ عمر رضی اللہ تعالیٰ عنہ نے آپ صلی اللہ علیہ وسلم کے چچا عباس بن عبد المطلب رضی اللہ تعالیٰ عنہ کی دعا کے وسیلہ سے بارش طلب کی چنانچہ وہ نمبر پر کھڑے ہوئے اور فرمایا:

اے اللہ! جب ہم اپنے نبی صلی اللہ علیہ وسلم کے دور میں قحط کا شکار ہوتے تھے تو اپنے نبی کریم صلی اللہ علیہ وسلم کے وسیلہ سے تجھ سے بارش طلب کرتے تھے اور تو ہمیں سیراب کرتا تھا اب ہم اپنے نبی کریم صلی اللہ علیہ وسلم (کے چچا کے وسیلہ سے تجھ سے بارش طلب کر رہے ہیں پس تو ہمیں سیراب کر) اور پھر بارش ہوتی تھی۔ (صحیح بخاری)

پھر انہوں نے عباس رضی اللہ تعالیٰ عنہ کو دعا کرنے کا حکم دیا انہوں نے دعا کی اور تمام مسلمانوں نے ان کی دعا پر آمین کہی اور اللہ نے لوگوں کو سیراب کیا۔

اس سلسلہ میں غار والوں کا قصہ بھی مشہور ہے جو صحیحین میں مروی ہے جس کا خلاصہ یہ ہے کہ ہم سے پہلی امتوں میں سے تین آدمیوں نے بارش کی وجہ سے رات گزارنے کے لیے ایک غار میں پناہ لی جب وہ غار میں داخل ہو گئے تو پہاڑ سے ایک چٹان کھسک کر آئی جس سے غار کا منہ بند ہو گیا اور وہ اسے بٹانہ سکے چنانچہ انہوں نے باہم یہ طے کیا کہ اس مصیبت سے نجات پانے کا صرف ایک راستہ ہے وہ یہ کہ ہم میں سے ہر شخص اپنے نیک عمل کے وسیلہ سے اللہ سے دعا فرماید کرے چنانچہ انہوں نے ایسا ہی کیا ایک نے اپنے والدین کے ساتھ حسن سلوک کا و سید لیا دوسرے نے زنا پر قادر ہونے کے باوجود اپنی پاکدامنی کا اور تیسرے نے اپنی امانتداری کا و سید لیا آخر کار اللہ نے چٹان کو بٹا دی اور وہ باہر نکل آئے۔ یہ قصہ اس بات کی ٹھوس دلیل ہے کہ نیک اعمال مشکلات و مصائب سے نجات اور دنیا و آخرت کی سختیوں سے عافیت کے عظیم ترین اسباب میں سے ہیں۔

پس معلوم ہوا کہ کسی شخص کے جاہ و مرتبہ سے یا اس کی ذات سے یا اس کے حق سے و سید لینا مذموم بدعت اور شرک کے وسائل میں سے ہے۔ رہا مردے کو پکارنا اور اس سے فریاد کرنا تو یہ شرک اکبر ہے۔

صحابہ کرام رضوان اللہ عنہم اجمعین کی زندگی میں قحط کے زمانہ میں آپ سے بارش کے لیے دعا کی درخواست کرتے اور اپنے نفع بخش امور میں آپ سے سفارش کروا تے تھے لیکن جب آپ کی وفات ہو گئی تھی تو اس کے بعد انہوں نے آپ صلی اللہ علیہ وسلم کبھی کسی چیز کا سوال نہیں کیا اور نہ ہی شفاعت وغیرہ طلب کرنے کے لیے وہ کبھی آپ صلی اللہ علیہ وسلم کی قبر پر آئے کیونکہ انہیں یہ معلوم تھا کہ آپ صلی اللہ علیہ وسلم کی وفات کے بعد یہ چیز جائز نہیں بلکہ یہ چیز آپ صلی اللہ علیہ وسلم کی وفات کے پہلے آپ صلی اللہ علیہ وسلم کی زندگی تک مخصوص تھی اب اس کے بعد قیامت کے دن ہی آپ صلی اللہ علیہ وسلم سے شفاعت طلب کی جائے گی ایسا کہ صحیحین میں ثابت ہے کہ قیامت کے دن جب تمام مومن آدم علیہ السلام، نوح علیہ السلام، ابراہیم علیہ السلام، موسیٰ علیہ السلام، اور عیسیٰ علیہ السلام کے پاس جائیں گے تاکہ یہ ان کے لیے سفارش کریں کہ اللہ ان کا حساب و کتاب شروع کرے اور وہ جنت میں داخل ہوں تو ان میں سے ہر شخص نفسی نفسی کہہ کر معذرت کر دے گا اور دوسرے کے پاس بھیج دے گا اور جب آخر میں یہ لوگ عیسیٰ علیہ السلام کے پاس پہنچیں گے تو وہ معذرت کرتے ہوئے ہمارے نبی محمد رسول اللہ صلی اللہ علیہ وسلم کی طرف رہنمائی کر دیں گے یہاں تک کہ جب لوگ آپ صلی اللہ علیہ وسلم کے پاس پہنچیں گے تو آپ اللہ کے وعدہ کے مطابق فرمائیں گے: ”میں ہی اس کے لیے ہوں میں ہی اس کے لیے ہوں۔“ پھر آپ جائیں گے اور اللہ کے سامنے سجدہ ریز ہو جائیں گے اور کثرت سے اس کی حمد و تعریف کریں گے یہاں تک کہ آپ صلی اللہ علیہ وسلم سے کہا جائے گا: سر اٹھاؤ اور کلمات سنی جانے لگی مانگو دیا جائے گا اور سفارش کرو قبول کی جائے گی۔

یہی حدیث شفاعت ہے اور یہی وہ مقام محمود ہے جس کا ذکر اللہ نے ذیل کی آیت میں کیا ہے:

عَسَىٰ أَنْ يَبْعَثَ رَبُّكَ نَفَسًا غَمُودًا ۚ ۷۹ ... سورة الاسراء

”عنقریب تیرا رب تجھے مقام محمود پر پہنچا دے گا۔“

اللہ آپ صلی اللہ علیہ وسلم پر اور آپ صلی اللہ علیہ وسلم کے آل و اصحاب رضوان اللہ عنہم اجمعین پر اور آپ صلی اللہ علیہ وسلم کی بھی اتباع کرنے والوں پر رحمت و سلامتی نازل فرمائے اور ہمیں آپ صلی اللہ علیہ وسلم کی شفاعت نصیب فرمائے بے شک وہ سننے والا اور قریب ہے۔

هذا ما عني والله اعلم بالصواب

ارکان اسلام سے متعلق اہم فتاویٰ

